

पाथर्डी पंचायत समिती (जिल्हा-  
अहमदनगर) प्रशासकीय इमारत  
बांधकामाच्या ठिकाणी फर्निचर  
च्या उपकामांस प्रशासकीय  
मान्यता देण्याबाबत.

महाराष्ट्र शासन

ग्राम विकास विभाग

शासन निर्णय क्रमांक: पंसई -२०१२ / प्र. क्र.२६४ / पंरा-७,

बांधकाम भवन, २५मईबान पथ,

फोर्ट, मुंबई ४०० ०३२,

तारीख: १९मार्च, २०१३

वाचा —

- १) शासन निर्णय क्रमांक: ग्रा.वि.वि.क्र. क्र. २००९/प्र.क्र.१७९/पंरा७, दि.१२.१.२०१०
- २) अति.मुख्य कार्यकारी अधिकारी, जि.प., अहमदनगर यांचे पत्र क्र.जिपसो/बांध/प्रशा.१/  
२०६/२०१३, दिनांक ३.३.२०१३

प्रस्तावना —

१. अति.मुख्य कार्यकारी अधिकारी, जि.प., अहमदनगर यांनी संदर्भीय दिनांक ३.३.२०१३ च्या पत्रान्वये पाथर्डी पंचायत समितीच्या फर्निचरच्या उपकामास मान्यता मिळण्याची विनंती केली आहे.
२. यापुर्वी पाथर्डी पंचायत समितीच्या नवीन प्रशासकीय इमारत बांधकामास संदर्भीय दिनांक २१.१.२०१० च्या शासन निर्णयान्वये प्रशासकीय मान्यता देण्यात आली असुन, प्रशासकीय मान्यता किंमती एवढा पूर्ण निधी जिल्हा परिषदेस वितरीत करण्यात आला आहे. सद्यःस्थितीत, प्रशासकीय

इमारतीचे बांधकाम पुर्ण झाले आहे. सदर पंचायत समितीकडील जुने फर्निचर मोडकळीस आलेले असल्याने, नवीन प्रशासकीय इमारत बांधकामाच्या ठिकाणी बैठक व्यवस्थेसाठी फर्निचरची सुविधा आवश्यक आहे. त्यादृष्टीने, अति.मुख्य कार्यकारी अधिकारी, जि.प., अहमदनगर यांनी नवीन प्रशासकीय इमारतीच्या एकूण १०२६.५० चौ.मी. क्षेत्रफळाच्या बांधकामा करिता अंतर्गत फर्निचर प्रस्तावित केले आहे. सदर अंतर्गत फर्निचरच्या सुविधेकरीता एकूण ५१ बाबी प्रस्तावित करण्यात आल्या असून, त्यासाठी चालू दरसूचीवर आधारीत एकूण रुपये १,०७,२५,८३४/- किंमतीचे सविस्तर अंदाजपत्रक सादर करण्यात आले आहे. प्रस्तावासोबत प्रस्तावित फर्निचर सुविधेबाबत नमुना नकाशा सादर करण्यात आला आहे.

३. अति.मुख्य कार्यकारी अधिकारी, जि.प., अहमदनगर यांनी सादर केलेल्या प्रस्तावाच्या तांत्रिक छाननी अंती, पाथर्डी पंचायत समितीच्या नविन प्रशासकीय इमारतीच्या ठिकाणी अंतर्गत फर्निचरच्या उपकामाच्या अंदाजपत्रकातील बाब क्र.५३,५४,५५ बाबी वगळून, एकूण रुपये ६२,३७,०००/- इतक्या किंमतीच्या सविस्तर अंदाजपत्रकास प्रशासकीय मान्यता देण्याची बाब शासनाच्या विचाराधिन होती.

### शासन निर्णय—

४. पाथर्डी (जिल्हा-अहमदनगर) पंचायत समितीच्या नविन प्रशासकीय इमारतीच्या ठिकाणी अंतर्गत फर्निचर सुविधेच्या उपकामाच्या एकूण रक्कम रुपये- ६२,३७,०००/- (रुपये बासष्ट लक्ष सदोतीस हजार फक्त) इतक्या सविस्तर अंदाजपत्रकीय किंमतीच्या उपकामांस पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

१) पाथर्डी पंचायत समितीच्या ठिकाणी शासन निर्णय, सा.बां.वि.क्र.सीएटी-१०९६/ प्र.क्र.१७२/ इमारती-२, दि.७.१.२००४ नुसार विहित केलेल्या नोंदणीकृत फर्निचर / मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहित कार्यपद्धती अनुसरून, फर्निचरचे काम करून घेणे बंधनकारक राहील.

- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रमा किंमतीतच काम पूर्ण करण्याची संबंधित कार्यकारी अभियंता यांनी दक्षता घ्यावी.
  - ३) या कामी मंजूर प्रमा किंमतीपेक्षा अधिक खर्च झाल्यास, तो पंचायत समिती/ जिल्हा परिषदेने सोसावा.
  - ४) प्रस्तुत प्रशासकीय इमारतीच्या बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता यांनी दक्षता घ्यावी.
  - ५) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जि.प. यांनी नियोजन करावे.
५. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल.
६. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली खर्ची टाकण्यात यावा.
७. या कामाच्या सविस्तर अंदाजपत्रकास सक्षम प्राधिकाऱ्याकडून त्वरेने तांत्रिक मान्यता घेण्यात येवून त्याची प्रत शासनास सादर करावी.
८. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग- पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.
- सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०३१९१६०७३२६९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( चंद्रकांत ह. वडे )

कार्यासन अधिकारी, महाराष्ट्र शासन

प्रत,

- १) विभागीय आयुक्त नाशिक विभाग, नाशिक
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद अहमदनगर
- ५) अति. मुख्य कार्यकारी अधिकारी, जिल्हा परिषद अहमदनगर
- ६) मुख्य लेखा व वित्त अधिकारी, जिल्हा परिषद अहमदनगर
- ७) कार्यकारी अभियंता (बांधकाम), जिल्हा परिषद अहमदनगर
- ८) जिल्हा कोषागार अधिकारी, जिल्हा अहमदनगर
- ९) मुख्य लेखा परिक्षक, स्थानिक निधी लेखा, नवी मुंबई
- १०) उपमुख्य लेखा परिक्षक, स्थानिक निधी लेखा नाशिक विभाग, नाशिक
- ११) जिल्हा लेखा परिक्षक, स्थानिक निधी लेखा, अहमदनगर
- १२) सभापती, पंचायत समिती, पाथर्डी, जिल्हा अहमदनगर
- १३) गट विकास अधिकारी, पंचायत समिती, पाथर्डी, जिल्हा अहमदनगर
- १४) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई